

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৬৫৭/২০২০

## বিশিষ্ট শিশু সাহিত্যিক গগণ চন্দ্র অধিকারীর বিয়োগত মুখ্যমন্ত্রীর শোক প্রকাশ

**দিছপুর, ৩০ ছেপ্টেম্বর :** বিশিষ্ট শিশু সাহিত্যিক, সাহিত্যিক পেঞ্চনার, সাহিত্য একাডেমীর শিশু সাহিত্য বাঁচা প্রাপক প্রথমগৰাকী অসমীয়া সাহিত্যিক গগণ চন্দ্র অধিকারীর বিয়োগত গভীর শোক প্রকাশ কৰিছে মুখ্যমন্ত্রী সর্বানন্দ সোণোৱালে।

আজি এক শোকবার্তার জৰিয়তে মুখ্যমন্ত্রী সোণোৱালে কয় যে প্ৰয়াত গগণ চন্দ্র অধিকারীয়ে বিভিন্ন শিশু সাহিত্যৰ জৰিয়তে শিশুসকলৰ মানসিক, বৌদ্ধিক বিকাশৰ দিশত যি অনৱৰ্দ্য অৰিহণা আগবঢ়াই গ'ল তাক বাজখনৰ জনসাধাৰণে শ্ৰদ্ধাৰে স্মৰণ কৰিব। প্ৰয়াত অধিকারীয়ে শিশু উপযোগী খুট্টীয়া পদ্য, শিশুৰ মনোগ্ৰাহী কাহিনীকে ধৰি কেইবাখনো শিশু গ্ৰন্থ বচনা কৰি শিশুসকলৰ মনস্তান্ত্ৰিক উন্নৰণৰ দিশত বিশিষ্ট বৰঙনি আগবঢ়াই গৈছে। সাহিত্য একাডেমীৰ শিশু সাহিত্য বাঁচা প্রাপক প্রথম গৰাকী অসমীয়া সাহিত্যিক হিচাপে প্ৰয়াত অধিকারীয়ে শিশু সম্পর্কীয় বিভিন্ন বচনাবাজিৰ জৰিয়তে আমাৰ শিশু সাহিত্যৰ ভৰ্বাল সমৃদ্ধশালী কৰি হৈ গৈছে। অসম শিশু সাহিত্য ন্যাসৰ সৈতে জন্মলগ্নৰে পৰা এগৰাকী সদস্য হিচাপে জড়িত থাকি অনুষ্ঠানটোৰ উন্নৰণৰ দিশত যথেষ্ট বৰঙনি আগবঢ়াই গৈছে। তেখেতৰ বিয়োগ আমাৰ শিশু সাহিত্য জগত তথা সমাজ জীৱনৰ বাবে অপূৰণীয় ক্ষতি বুলিও মুখ্যমন্ত্রীয়ে কয়।

মুখ্যমন্ত্রীয়ে প্ৰয়াত গগণ চন্দ্র অধিকারীৰ বিদেহ আত্মাৰ চিৰশাস্তিৰ বাবে ভগৱানৰ ওচৰত প্ৰার্থনা জনোৱাৰ উপৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

আনহাতে বিশিষ্ট শিশু সাহিত্যিক গগণ চন্দ্র অধিকারীৰ বিয়োগত গভীৰ শোক প্রকাশ কৰিছে মুখ্যমন্ত্রীৰ মিডিয়া উপদেষ্টা তথা অসম শিশু সাহিত্য ন্যাসৰ সচিব হৃষীকেশ গোস্বামীয়ে। এক শোকবার্তার জৰিয়তে মুখ্যমন্ত্রীৰ মিডিয়া উপদেষ্টা গৰাকীয়ে গগণ চন্দ্র অধিকারীৰ বিয়োগত অসমে শিশু সাহিত্য জগতৰ এগৰাকী বিশিষ্ট ব্যক্তিক হেৰুৱালে বুলিও কয়।

মুখ্যমন্ত্রীৰ মিডিয়া উপদেষ্টা গৰাকীয়ে প্ৰয়াত গগণ চন্দ্র অধিকারীৰ বিদেহ আত্মাৰ চিৰশাস্তিৰ বাবে ভগৱানৰ ওচৰত প্ৰার্থনা জনোৱাৰ উপৰি শোকসন্তপ্ত পৰিয়ালবৰ্গলৈ গভীৰ সমবেদনা জ্ঞাপন কৰে।

উল্লেখ্য যে আজি কিছুদিন আগতে মুখ্যমন্ত্রীৰ মিডিয়া উপদেষ্টা গৰাকীয়ে চিকিৎসাধীন হৈ থকা শিশু সাহিত্যিক গগণ চন্দ্র অধিকারীৰ সৈতে টেলিফোন যোগে বাৰ্তালাপ কৰি স্বাস্থ্যৰ বুজ লৈছিল।

বংভাৎ / পুঁঁ ডেঃ

৩০/০৯/২০২০